

बहिष्कार पुं. (तत्.) 1. प्रतिकूलता या अन्याय की स्थिति में अन्याय के विरुद्ध किसी अधिकारी आदि का सामाजिक रूप से त्याग करना 2. किसी चीज को दूर करना 3. किसी के संबंधों का परित्याग 4. निकालना, बाहर करना, हटाना।

बहिष्कृत वि. (तत्.) 1. अनादर पूर्वक बाहर किया हुआ 2. हटाया हुआ 3. जिसका सामाजिक रूप से त्याग किया गया हो।

बहिष्कोण पुं. (तत्.) गणि. ज्यामिति में वह कोण जो किसी बहुभुज की किसी बढ़ी हुई भुजा तथा उसके साथ संलग्न भुजा के बीच बनता हो।

बहिष्क्रिया स्त्री. (तत्.) 1. किसी वस्तु या उपकरण आदि पर बाहरी रूप से की जाने वाली कलात्मक क्रिया 2. बाहरी रूप से किया जाने वाला कोई सजावटी कार्य 3. बहिष्करण।

बहिष्प्रज्ञ वि. (तत्.) बाह्य विषयों का ज्ञाता पुं. बाह्य विषयों का अच्छा ज्ञान रखनेवाला व्यक्ति।

बहिष्प्रावी वि. (तत्.) दे. बहिःप्रावी।

बहिस्थ वि. (तत्.) 1. जो बाहर स्थित हो 2. बाहरी क्षेत्र का रहने वाला 3. बाहरी।

बही स्त्री. (तत्.) महाजनों, व्यवसायियों, दुकानदारों आदि की विशेष प्रकार की वह पुस्तिका या पंजी जिसमें नित्य प्रति लेन-देन का हिसाब लिखा जाता है इसमें व्याज पर किसी को धन देने आदि का हिसाब भी लिखा जाता है, बही मूल्य वाणि. बही में अंकित मूल्य।

बहीखाता पुं. (तत्.) 1. महाजनों, व्यावसायिकजनों आदि द्वारा लेन-देन का समुचित हिसाब रखने व लिखने की एक विशेष प्रकार की पंजी 2. लेखा-बही।

बहु वि. (तत्.) 1. जो संख्या में बहुत हो जैसे- बहुवेष धरि देखहि 2. अनेक, बहुत 3. अधिक मात्रा में, ज्यादा, प्रचुर, बहुदेवतावाद जैसे- बहु धनुर्ही तोरीं लरिकाई, कबहुँ न असि रिस कीन्हि गोसाई -मानसा।

बहुअर स्त्री. (तद्.) नव विवाहिता स्त्री, नववधू।

बहु-अर्थकता स्त्री. (तत्.) 1. किसी शब्द से अनेक अर्थों की होने वाली अभिव्यक्ति 2. शब्द शक्ति से शब्द के बहुत से अर्थ व्यक्त होने की स्थिति जैसे- हरि, सिंह, वानर, विष्णु आदि।

बहु-आक्षरिक वि. (तत्.) बहुत अक्षरों वाला अर्थात्, एक से अधिक अक्षरों वाला (कोई शब्द या पद) जैसे- 'करुणा' शब्द में अनेक पाँच अक्षर हैं।

बहु-आयामी वि. (तत्.) 1. बहुत प्रकार के आयामों वाला 2. अनेक-स्तरों वाला 3. जिस किसी कार्य योजना के अनेक आयाम हों जैसे- बहु-आयामी शिखर सम्मेलन।

बहु उद्देशीय वि. (तत्.) अनेक प्रकार के उद्देश्यों वाला जैसे- बहु-उद्देशीय कार्यक्रम।

बहुकर वि. (तत्.) 1. बहुत काम करने वाला, परिश्रमशील 2. बहुत प्रकार के कर या टैक्स जैसे- बहुकर प्रणाली पुं. (तत्.) 1. ऊँट 2. झाड़ू देने वाला, सफाई कर्मचारी।

बहुकर्तृक वि. (तत्.) 1. अनेक प्रकार के कार्य करने की क्षमता वाला 2. विविध प्रकार की रचनाएँ करने वाला।

बहुकालीन वि. (तत्.) 1. जो बहुत दिनों का हो, पुराना 2. जो अधिक समय के लिए हो, या जो बहुत समय तक चलने योग्य हो जैसे- बहुकालीन सेवाव्रत।

बहुकेंद्रिक वि. (तत्.) जो बहुत से केंद्रों से युक्त हो जैसे- बहुकेंद्रिक व्यापारिक प्रतिष्ठान।

बहुकेंद्रिकी वि. (तत्.) भौति. एक से अधिक केंद्रों वाला, (पिंड) उदा. कुछ पिंड तो बहुकेंद्रिकी होते हैं।

बहुकोशिक वि. (तत्.) अनेक कोशिकाओं से युक्त पुं. जीव. एक से अधिक कोशिकाओं वाला जीव टि. ज्यादातर प्राणियों की उत्पत्ति बहुत सी कोशिकाओं से होती है।

बहुकोशिकीय वि. (तत्.) 1. जो बहुत प्रकार की कोशिकाओं से संबद्ध हो 2. जिस जीव की उत्पत्ति बहुत सी कोशिकाओं से होती हो दे. बहुकोशिक।